

అందిన అందాలు

కాశీలో నాతో చదువుకున్న కమలాచోప్రాకు పెళ్ళయి పదినెలలవుతోంది. అక్కడ హాస్టల్లో రెండేళ్ళు ఒకేగదిలో వున్నాం మేమిద్దరము. పెళ్ళికి రమ్మంటూ పెద్ద వుత్తరం వ్రాసింది నాకు. వెళ్ళాలని పించినా ఢిల్లీదాకా వెళ్ళలేక వెళ్ళలేదు నేను. ఉత్తరాదిన మధ్యతరగతి కుటుంబాల్లో ఆడపిల్లలు పెద్దచదువులకు వస్తే కాస్త వింతగానే వుంటుంది. సాధారణంగా సంపన్నుల యింటి ఆడపిల్లలే, యింట్లో కులాసాచాలక యూనివర్సిటీలకువచ్చి హాస్టల్సులో వుంటూ రెండు, మూడు సబ్జెక్టులలో యం.ఏ,లు పాసవుతూంటారు. పెళ్ళయ్యేవరకూ అట్లా చదువుతూనే వుంటారు. వాళ్ళకు డబ్బు యిచ్చే దర్జాలలో పెద్దచదువు వొకటి! కాని కమలమాత్రం ఫక్తు మధ్యతరగతి పిల్ల. అదృష్ట మందల మెక్కించిం దామెను. అంబాలాలో ఒక పెద్ద బిజినెస్ మేన్ గారి ఏకమాత్ర ప్రతుడు అందమైన అమ్మాయికోసం అరడజను పత్రికల్లో స్రకటించి, చూసి, పనందుచేసి కమలను పెండ్లాడాడు.

శర్మిష్ట కమలకు మేనత్తకూతురు. మా హాస్టల్లోనే వుండేది. మేము యం. ఏ. చదువుతుండగా, శర్మిష్ట పాలిటిక్స్ లో Ph. D కోసం పాటు పడుతుండేది. శర్మిష్ట అంటే కమలకు పడేదికాదు. ఏ సినిమాకో, హాస్టల్లో అందరంచేరి బయల్దేరిననాడు “కమలా, అంతగా వెలిసిపోయిన చీర కట్టుకున్నావ్, నా పెట్టెలో చీరలన్నీ వుతికేవున్నాయి. రా, వెళ్ళి తీసుకువచ్చు” అని పిలిచేది శర్మిష్ట. కమల ముఖం చూసి

కుని “వద్దులే. నేనేదైనా సిల్కుచీర కట్టుకున్నా, అందరకూ ఎట్లాగూ తెలిసిపోతుంది ఇంకొకరి చీర కట్టుకున్నట్టు” అనేది. జాలిగా, అసహనంగా ముఖం చిన్నది చేసుకునేది శర్మిష్ఠ. నన్నడగకుండానే, నా పెట్టెలో చీరలు తీసి కట్టుకునే కమల, సయానా మేనల్త కూతురన్న మాటలో తప్పు పట్టించుకోడం ఎందుకో నాకర్థం అయ్యేదికాదు. ఓనాటి సాయంత్రం రుస రుస లాడుకుంటూ గదిలోకివచ్చి, చేతిరుమాలలో కట్టుకొచ్చిన ‘సింగడా’ లను నా ఒళ్ళోకి గిరవాటు పెట్టింది కమల. “ఏమిటి సంగతి?” అన్నాను. కాలేజీనుంచి వస్తూ చెట్టుక్రింద సింగుతో బేరమాడి అణా సింగడాలు కొనుక్కుని రుమాల్లో పోయించుకుందట. ఆ దారినే వస్తున్న శర్మిష్ఠ చూసింది. “నలుగురు స్టూడెంటూ తిరిగే దారి, చెట్టుక్రింద పావుగంట నిలబడి సింగడాలు కొనుక్కోపోతేనేం” అందట కమలతో. రుంజు కుంటూవచ్చి “తనలాగా ఆపివ్వు నేనెక్కడ కొనగలను మరి” అంది కమల. “పోనీలే కమలా? పట్టించుకోకు. ఆపివ్వు తిన్నా, ఆప్రికాట్స్ తిన్నా నీ బుగ్గల కెంపుదనం ఆవిడ కెప్పుడూ రాదు” అన్నాను.

డబ్బు లేనితనమొక్కటే మనిషిని, మనుష్యులకు దూరంచెయ్యదు విరిసిన గులాబిని వెక్కిరించే అందం, ఏ లోకాలకో లాక్కుపోయే ఆమె తీయనిపాట అందరికీ అబ్బురంగా వున్నా, మంచిబట్టలు కట్టుకున్నవాళ్ళను చూసి ముఖం గంటుపెట్టుకునే కమల, పర్సులో డబ్బులు గలగల లాడించుకుంటూ వారానికి రెండు సినిమాలు చూసివచ్చే అమ్మాయిల గురించి లేనిపోని మాటలాడే కమల! ఎవరికీ స్నేహపాత్రురాలు కాలేక పోయింది హాస్టల్లో! రెండేళ్ళ సహవాసం, పైగా నాదగ్గర ఆమె ఏ ఆలోచనా దాచుకోనితనం, ఆమెను నాకు దగ్గరచేసింది. విలువైన వస్తువుల వంక వెట్టిగ చూసే కమల, పాతికేళ్ళు నిండినా ఒక్క పట్టుచీర కట్టి ఎరగని కమల, కలవారి కోడలై కాపురం చేస్తోందని విని ఎంతో సంతోషించాను.

ఏ నెల్లో ఏదో ఇంటర్వ్యూకు హాజరయ్యే నిమిత్తం ఢిల్లీకి వరకూ ఎట్లా వెళ్తున్నాను కనుక అంబాలాకు వెళ్ళి

కమలను చూసి వద్దామనిపించింది. ఇంటర్వ్యూ ముగించుకుని ఆ మధ్యాహ్నమే అచ్యుతసర్ మెయిల్లో బయలుదేరి సాయింత్రం ఆరింటికి కాబోలు అంబాలా చేరుకున్నాను.

“కళాహృదయం లోపించనప్పుడూ, ధనాభావం తలవత్తనప్పుడూ, నాగరికత ఎంతగా విరగపూస్తుంది?” అనిపించింది కమల వుండే యిల్లు చూస్తే. మేమిద్దరం మాట్లాడుతుండగా గోధుమవన్నె బొచ్చుకుక్క ఒకటి వచ్చి కమల కాళ్ళకు చుట్టేసుకుంది. దాని మెళ్ళో ఎర్రటి వెల్వెట్ పట్టీ మిల మిలా మెరిసింది. కమల దాన్ని అమాంతం ఎత్తుకుని ముద్దాడి రెండు దిస్కెట్లు తినిపించి పంపించింది. “చక్కగావుంది కుక్కపిల్ల, పేరేమిటీ” అన్నాను. “రూబీ, దీన్ని నాకోసమే తెప్పించారు. ఆయనకు ఆల్సేషియన్సూ, తెరియూస్ తప్ప యివి గిట్టవు” అంది కమల. ఆస్పృహ పనిమనిషి కాబోలు, వచ్చి “అమ్మా, స్టాండుమీది చీరలు తీసి ఇస్త్రీ చెయ్యమంటారా?” అనడిగింది యజమానురాలిని సగం హిందీలో, సగం పంజాబీలో. “ఆ, అన్నీ తీసికెళ్ళు, జాగ్రత్తగా చెయ్యి” అని చెప్పింది కమల. తల్లిని వెతుక్కుంటూ వచ్చింది పనిమనిషి కూతురు, ఆరేళ్ళపిల్ల. ఎట్టటి గోను వేసుకుంది. రాగిజుత్తుకు ఎర్రటి రిబ్బను, ఎర్రటి బుగ్గలు రుతూహలంగా “కమలా, ఆ పిల్ల నిలాపిలు” అన్నాను. దగ్గరకు వచ్చిన పిల్లను వలుకరిందాను. కమల నవ్వి “నీ హిందీ కట్టపెట్టు, దానికి పంజాబీ తప్ప ఏమీరాదు” అంది. పిల్లవంకచూచి “ఆ చేతిలోవేమిచే” అని అడిగింది కమల. ఆ పిల్ల గుప్పిట తెరిచింది. సింగడాలు! కమల “ఛీ, సింగడాలు తినకు జబ్బుచేస్తుంది. పారేయివటిని. ఈ సంత్రా తీసికెళ్ళి తిను” అని ఒక సంత్రా యిచ్చి పంపిందాపిల్లను. యం. ఏ. చదువుతూ అణాపెట్టి సింగడాలు కొనుక్కుని రుమాలలో మూటకట్టుకొచ్చిన కమలేనా యిట్లా మాట్లాడింది? ఆశ్చర్యపోయాను.

ఆ రాత్రి యింకా ఎనిమిది కాలేదు. నేనేదో పత్రిక వ్రాసేస్తూండగా కమల వచ్చి “వారు భోజనానికి వచ్చారు. నువ్వు రేపే వెళ్ళుకోవాలి” అంది.

నావు. రా, మరి, యిప్పుడే పరిచయం చేస్తాను వారిని. మళ్ళీ పడుతుందో పడదో" అంది. "ఎనిమిదే అయింది. అప్పుడే భోజనమా, మరి నీసంగతి, మీరిద్దరూ ఒక్కసారి భోంచెయ్యరా?" అనడిగాను. "ఉహూ, ఆయన గబగబ ఐదునిముషాలో భోంచేస్తారు. అంత ఆదరాబాదరాగా నావల్లగాదు. నా వీలుచూచి నేను భోంచేస్తాను. అబ్బ, సోదిపెట్టకు, రా మరి, మళ్ళీ వెళ్ళిపోతారు" అంది కమల. అంత కంగారు దేనికో నాకు తెలియలేదు. ఇద్దరం వెళ్ళాం. భోంచేస్తున్నాడు కమల భర్త. నన్ను తన భర్తకు పరిచయం చేసింది కమల. ఆయన నాకేసి ఓసారిచూసి ఓ దణ్ణం పారేసి మళ్ళీ భోజనం గొడవలో పడిపోయాడు. అదేంమనిషి! అదిరిపోయాను నేను! ఎడంచేత్తా రొట్టెలు పట్టుకుని, కుడిచేత్తో ఆరురొట్టెలు ఒక్కసారే తుంచి కూర నంజుకు తింటున్నాడు! ఆ మనిషి రూపులో, చేష్టల్లో అంతా బండతనమే కనపడింది నాకు. ఆయన మర్యాదకై నా నాలుగు మాటలు మాట్లాడలేదు నాతో! కమల ఏదో నవ్వుతూ చాలానే మాట్లాడింది భర్తతో పంజాబీలో. ఆయన ఓమాట, అరమాట జవాబులిచ్చాడు. ఇంత అందమైన కమల, అంతటి మోటుమనిషితో హుషారుగా సల్లాపాలాడుతుంటే, నాకు జ్వరంవచ్చినట్లుగా ఫీలయ్యాను. "కమలా, ఎంతటి అప్పురాలైన ఆడదికూడా నీ అదృష్టానికి అసూయపడదు" అనుకున్నాను.

ఆ రాత్రి కమలతో మాట్లాడుతున్నానన్నమాటేగాని, నా మనస్సంతా ఏదో బండబారిపోయి నట్లుంది. మాటల్లో అడిగాను శర్మిష్ట సంగతి. "శర్మిష్టా? బాగానే వుంది. వాళ్ళు కర్నాల్ లో వుంటున్నారు. ఆమె భర్తకక్కడే పని. ఒక కొడుకు శర్మిష్టకు" అంది కమల. "శర్మిష్టకు పెండ్ల యినట్టే తెలియదు నాకు. ఇంతకీ ఎవరతను?" అన్నాను. "ఎవరేమిటి, శర్మిష్టకోసం మన హాస్టలుకు ప్రతి శనివారం వచ్చేవాడు గుర్తు లేదూ, ఇంజనీరింగు స్టూడెంటు ఒకతను, అతనే!" అంది కమల. "నిజంగానా" అన్నాను. "ఔను, ఢిల్లీకి వెళ్ళే దారిలోనే కర్నాల్. వెళ్ళేప్పుడు వెళ్ళేప్పుడు ధ్య ఎప్పుడో కలసినప్పుడు అన్నాను శర్మిష్టతో, నువ్వెప్పుడు కర్నాల్ కుండా తన యింటికివచ్చి వెళ్ళమని చెప్పమంది.

దోవేగా, దిగివెళ్ళు, ఏం!” అంది కమల. ఏదో ఆలోచిస్తూ “ఊ!” అన్నాను నిద్ర పట్టలేదు ఎంతకనీ! “కమలా ఒకపాట పాడుదూ!” అన్నాను. అరచేయి చెక్కిట చేర్చుకుని అరమూత కనులతో పాట పాడటం, అదో అలవాటు కమలకు.

“అబ్తో ఇతనా కహదో ప్యారీ

మైహుఁ తుమ్హారీ, మైహుఁ తుమ్హారీ....” ఆ అమ్మాయి జీవితంలో శుద్ధికై నా కాస్తంత ప్రేమా, ప్రణయం లేవు. కాని అపశ్రుతిలేని ప్రణయ భావాన్ని, ప్రేమగీతాన్ని ఎంత తియ్యగా పాడగలిగింది?

ఏదో ఉత్కంఠ నాలో! అంత దగ్గర స్నేహం లేకపోయినా సరే, దారిలో తప్పకుండా దిగి శర్మిష్ఠనుచూచి వెళ్ళాలనిపించింది. అంబాలాలో బస్సు ఎక్కి బయలుదేరాను. నిమిషానికి మైలుచొప్పున దాటిస్తారా సిక్కు డ్రైవర్లు! గంట గంటంపావుకి కర్నాల్ చేరిపోయాను. శర్మిష్ఠ యింటి కెళ్ళాను. అది ఇల్లు కాదు! శిథిలమైన కోటలాంటి భవంతి? అరవయ్యో, దెబ్బయ్యో కాపరాలున్నాయి ఆ భవంతిలో. మావూళ్ళో, పావురాళ్ళ యింటి సమస్య తీర్చడానికిగాను. రాములవారి గుడికి బ్రహ్మాండమైన గాలి గోపురాలు కట్టారు. నాకీ కోటలాంటి యిల్లు చూస్తే, ఆ గుళ్ళో గాలిగోపురం గుర్తుకువచ్చింది. నన్ను చూచి ఎంతగానో సంతోషించింది. అంత కంటే ఆశ్చర్యపడింది. “నేనొక్క నిజం చెప్తాను, కాస్త చేదుమాత్రే, మింగగలవా?” అంది శర్మిష్ఠ. “ఏమిటదిచెప్పు” అన్నాను. “నేను కమలను ఒక్కసారే చూసాను. అప్పుడు నిన్ను గురించి మేమేమీ మాట్లాడుకోలేదు. తనంతట తానే నిన్ను పంపిందిక్కడకు. తన అదృష్టం నీకు గొప్పగా కనపడాలంటే. కాంట్రాస్టుగా నన్ను చూపించాలనుకుని పుంటుంది కమల” అన్నది శర్మిష్ఠ. నిర్ఘాంతపోయాను నేను శర్మిష్ఠ చెప్పిన కథవిని ఎంతగానో కదిలిపోయాను. తనకు నచ్చిన అబ్బాయి వాళ్ళ నాన్నకు నచ్చలేదట. పైసా లేనివాణ్ణి పెళ్ళాడుతానంటున్నా. జాగ్రత్త నేనొక్క పైసా యివ్వను నీకు అన్నాడుట వాళ్ళ నాన్న, బుట్టలలో బయటపడింది శర్మిష్ఠ. అంతే. మరి తండ్రికి, కూతురికి

లేవుట శర్మిష్ట భర్త నెలకు మూడొందలు తెస్తాడట. ఆ డబ్బుతో బ్రత కాలంజే, అంతకన్నా మంచి యింట్లో అద్దెకుండటం కుదరదంది శర్మిష్ట. తనేదే నా వుద్యోగం చూసుకోవాలనుకుందట. ఏ వ్యవధి లేకుండానే కొడుకు పుట్టాడుట. యింకో ఏడాదివరకు యిహ ఆలోచన పెట్టుకోదలచ లేదు అంది, “అయినా ఏం కష్టపడి పోతున్నాం, మధ్యతరగతి బ్రతుకు బ్రతుకుతూ మన్ని మనం జాలి తల్చుకోడంకన్నా పాపం లేద”ంది-వాళ్ళ భాగం ముడుగదులు, -గోడలకు తగిలించిన చిత్రాలు శర్మిష్ట భర్త గీసినవే. యానివర్సిటీలో అతన్ని మేము కార్టూనిస్టుగా ఎరుగుదుము. గదుల్లో తగిలించిన లాండ్ స్కేపులు ఎంతో సుందరంగా వున్నాయి. శర్మిష్ట భర్త ఎంతో అందమైనవాడు. ఆ రోజుల్లో హాస్టల్లో అమ్మాయిలు వాళ్ళ వాళ్ళ కోడ్ లో అతన్ని గురించి దిలీపుడనో, ప్రదీపు డనో చెప్పుకునేవాళ్ళు!

“శర్మిష్టా, నీ సాహసం చూచి సంతోషంగా వుంది నాకు. నిన్నెంతో అభినందిస్తున్నాను, కాని ఒక్క మాటడుగుతాను కోపగించు కోకు. అంత సుఖజీవనానికి అలవాటుపడ్డ మనిషివి, యింత సాహసమెలా చేశావు?” అన్నాను. అటా అడిగినప్పుడు శర్మిష్ట గర్వంగా, పర వశంగా “ఎందుకేమిటి, ప్రేమ కోసం” అంటుంది. కథలో తారసిల్లే పాత్ర ప్రాణం పోసుకుని నా కళ్ళెదుట నిలుస్తుంది నేను పులకించి పోతాను అనుకున్నాను. ఉహూ! నా అదృష్టం అంత గొప్పదికాదు. శర్మిష్ట అందికదా “పాతికేళ్ళు ధనవంతుల బిడ్డగా పెరిగాను. మానసికమైన సంతృప్తికి, డబ్బుకూ లంకె ఉందనే భ్రమ నాకెప్పుడూ కలుగలేదు. డబ్బుకాదు, నా జీవితంలో నాకు లోపించినవి వేరే వున్నాయి. వాటికోసం ఎంతో వెదికాను. నా భర్తలో నాకు దొరికినవి అవే!” అంది శర్మిష్ట. నా కళ్ళముందరి మబ్బు కరిగిపోయింది. శర్మిష్ట, కమల, కమల భర్త, అందరూ అర్జునుయ్యారు నాకు. సుఖజీవనం కాదు జీవితద్యేయం, లోపించిన అందరినీ సంతరించుకోవడంలోనే వుంది జీవిత మాధుర్యం.